


ಪಾಠ 4. ಸಾರ್ಥಕ ಬದುಕಿನ ಸಾಧಕ



ಕವಿ ಪರಿಚಯ :

ಹೆಸರು : ಡಾ. ಎನ್. ಎಸ್.

ಲಕ್ಷ್ಮೀನಾರಾಯಣ ಭಟ್ಟ

ಕಾಲ : ೨೯.೧೦.೧೯೩೬

ಸ್ಥಳ : ಶಿವಮೊಗ್ಗ

ಕೃತಿ : ನಂದನ , ಕಿನ್ನರಿ, ನವಿಲುಗರಿ

ಕಠಿಣ ಪದಗಳ ಅರ್ಥ

೧. ತರ್ಕ - ವಾದ

೨. ತಿರುಪೆ - ಭಿಕ್ಷೆ

೩. ಪರಮೋಚ್ಚ - ಅತ್ಯುನ್ನತ

೪. ಸಂಭಾವನೆ- ಗೌರವಧನ

೫. ಕಳವಳ- ಆತಂಕ

೬. ಉದಾಸೀನ - ಅಸಡ್ಡೆ

೭. ಕಾಡು - ವನ

೮. ಮೊತ್ತ- ಒಟ್ಟು

೯. ದಿವಾನ - ಮಂತ್ರಿ

೧೦. ಸಬೂಬು - ನೆವ

ಸಮಾನಾರ್ಥಕ ಪದಗಳು

೧. ಇಳೆ - ಭೂಮಿ

೨. ಕಾನನ - ಕಾಡು

೩. ಮೇಧಾವಿ - ಬುದ್ಧಿವಂತ

೪. ವಿಕಸನ - ಹಿಗ್ಗುವಿಕೆ

೫. ಸುಮ - ಹೂವು

ವಿರುದ್ಧ ಪದಗಳು

೧. ಶ್ರೀಮಂತ x ಬಡವ

೨. ಉದ್ಯೋಗ x ನಿರುದ್ಯೋಗ

೩. ಪೂರ್ಣ x ಅಪೂರ್ಣ

೪. ಆದಾಯ x ಖರ್ಚು

೫. ಸಹಿತ x ರಹಿತ

I. ಕೊಟ್ಟಿರುವ ಪ್ರಶ್ನೆಗಳಿಗೆ ಒಂದು ವಾಕ್ಯದಲ್ಲಿ ಉತ್ತರಿಸಿ.

೧. ಡಿವಿಜಿ ಅವರ ಹುಟ್ಟೂರು ಯಾವುದು ?

ಉತ್ತರ : ಡಿವಿಜಿ ಅವರ ಹುಟ್ಟೂರು ಕೋಲಾರ ಜಿಲ್ಲೆಯ ಮುಳಬಾಗಿಲು.

೨. ಡಿವಿಜಿ ಅವರ ಮನಸ್ಸಿನ ಮೇಲೆ ಪ್ರಭಾವ ಬೀರಿದವರು ಯಾರು ?

ಉತ್ತರ : ಡಿವಿಜಿಯವರ ಮನಸ್ಸಿನ ಮೇಲೆ ಪ್ರಭಾವ ಬೀರಿದವರು ಅವರ ಅಜ್ಜಿ ಸಾಕಮ್ಮ ಹಾಗೂ ಅವರ ಸೋದರಮಾವ ತಿಮ್ಮಪ್ಪ.

೩. ಡಿವಿಜಿಯವರನ್ನು ವಿದ್ಯಾಭ್ಯಾಸಕ್ಕಾಗಿ ಬೆಂಗಳೂರಿಗೆ ಕಳುಹಿಸಿದವರು ಯಾರು ?

ಉತ್ತರ : ಡಿವಿಜಿಯವರನ್ನು ವಿದ್ಯಾಭ್ಯಾಸಕ್ಕಾಗಿ ಬೆಂಗಳೂರಿಗೆ ಕಳುಹಿಸಿದವರು ರಸೂಲ್ ಖಾನ್.

೪. ವಿಶ್ವೇಶ್ವರಯ್ಯ ಅವರು ಮೈಸೂರು ಸರ್ಕಾರದಲ್ಲಿ ಅಲಂಕರಿಸಿದ ಹುದ್ದೆ ಯಾವುದು ?

ಉತ್ತರ : ವಿಶ್ವೇಶ್ವರಯ್ಯನವರು ಮೈಸೂರು ಸರ್ಕಾರದಲ್ಲಿ ದಿವಾನ್ ಹುದ್ದೆಯನ್ನು ಅಲಂಕರಿಸಿದ್ದರು.

೫. ಡಿವಿಜಿಯವರು ಸ್ಥಾಪಿಸಿದ ಸಂಸ್ಥೆ ಯಾವುದು ?

ಉತ್ತರ : ಡಿವಿಜಿ ಅವರು ಸ್ಥಾಪಿಸಿದ ಸಂಸ್ಥೆ ಗೋಖಲೆ ಸಾರ್ವಜನಿಕ ಸಂಸ್ಥೆ.

II. ಕೊಟ್ಟಿರುವ ಪ್ರಶ್ನೆಗಳಿಗೆ ಎರಡು-ಮೂರು ವಾಕ್ಯಗಳಲ್ಲಿ ಉತ್ತರಿಸಿ .

೧. ರಸೂಲ್ ಖಾನ್ ಅವರು ಡಿವಿಜಿಯವರ ವಿದ್ಯಾಭ್ಯಾಸಕ್ಕಾಗಿ ಮಾಡಿದ ಸಹಾಯವೇನು ?

ಉತ್ತರ : ಡಿವಿಜಿಯವರ ವಿದ್ಯಾಭ್ಯಾಸಕ್ಕಾಗಿ ರಸೂಲ್ ಖಾನ್ ಹಟ ಹಿಡಿದು ತನ್ನ ಬಂಡಿಯಲ್ಲಿ ಕೂರಿಸಿಕೊಂಡು ಬಂಗಾರಪೇಟೆಗೆ ಹೋಗಿ ಬೆಂಗಳೂರಿನ ರೈಲಿನಲ್ಲಿ ಕೂರಿಸಿ ಟಿಕೆಟ್ ಕೊಡಿಸಿ ಒಂದು ರೂಪಾಯಿ ಖರ್ಚಿಗೆ ಕೊಟ್ಟು ಓದಲು ಸಹಾಯ ಮಾಡಿದರು.

೨. ವಿಶ್ವೇಶ್ವರಯ್ಯ ಅವರು ತಮ್ಮ ಕಾರ್ಯದರ್ಶಿಗೆ ಏನು ಹೇಳಿದರು ?

ಉತ್ತರ : ವಿಶ್ವೇಶ್ವರಯ್ಯ ಅವರು ತಮ್ಮ ಕಾರ್ಯದರ್ಶಿಗೆ ಡಿವಿಜಿಯವರ ಬಗ್ಗೆ “ಈ ಮನುಷ್ಯನ ರೀತಿಯೇ ಬೇರೆ ಇವರಿಗೆ ನಾವು ಹಣ ಕೊಡಲು ಬರುವುದಿಲ್ಲ. ಅದನ್ನು ಹಿಂದಕ್ಕೆ ತೆಗೆದುಕೊಂಡು ಬಿಡಿ” ಎಂಬುದಾಗಿ ಹೇಳಿದರು.

೩. ಡಿವಿಜಿಯವರು ಏಕೆ ಸಂಭಾವನೆಯನ್ನೂ ಪಡೆಯಲಿಲ್ಲ ?

ಉತ್ತರ : ಪತ್ರಿಕೆಗಳಲ್ಲಿ ವರದಿ ಮಾಡುವುದು ಪತ್ರಕರ್ತರಾದ ತಮ್ಮ ಕರ್ತವ್ಯವೆಂದು ಅದಕ್ಕೆ ಆಗುವ ಖರ್ಚನ್ನು ಪತ್ರಿಕೆಯವರು ಕೊಡಬೇಕೆ ಹೊರತು ಸರ್ಕಾರವಲ್ಲ. ಇಷ್ಟೇ ಅಲ್ಲ ವಿಶ್ವೇಶ್ವರಯ್ಯನವರೊಡನೆ ವ್ಯವಹರಿಸುವುದೇ ಒಂದು ಹೆಮ್ಮೆಯ ವಿಷಯ. ಇದಕ್ಕೆ ಸಂಭಾವನೆ ಖಂಡಿತ ತೆಗೆದುಕೊಳ್ಳಬಾರದು ಎಂದು ಹೇಳಿ ಡಿವಿಜಿಯವರು ಸಂಭಾವನೆಯನ್ನು ಪಡೆಯಲಿಲ್ಲ.

೪. ಡಿವಿಜಿ ಅವರ ಶ್ರೀಮತಿ ಅವರು ಬಂಧುಗಳ ಮನೆಯಲ್ಲಿ ನಡೆದ ಉತ್ಸವಕ್ಕೆ ಏಕೆ ಹೋಗಲಿಲ್ಲ ?

ಉತ್ತರ : ಡಿವಿಜಿ ಅವರ ಪತ್ನಿಯ ಬಳಿ ಇದ್ದುದು ಒಂದೇ ಸೀರೆ ಅದು ಕೂಡ ಒಂದೆರಡು ಕಡೆ ಹರಿದಿತ್ತು ಹರಿದ ಸೀರೆಯನ್ನು ಉಟ್ಟು ಹೊರಗೆ ಹೋದರೆ ತಮ್ಮ ಪತಿಯ ಮರ್ಯಾದೆ ಹೋಗುವುದೆಂದು ಹೇಳಿ ಅವರು ಬಂಧುಗಳ ಮನೆಯಲ್ಲಿ ನಡೆದ ಉತ್ಸವಕ್ಕೆ ಹೋಗಲಿಲ್ಲ.

೫. ಎಲ್ಲರೊಂದಿಗೆ ಹೇಗೆ ಬಾಳಬೇಕೆಂದು ಡಿವಿಜಿ ಹೇಳಿದ್ದಾರೆ?

ಉತ್ತರ : ಬೆಟ್ಟದಡಿಯಲ್ಲಿ ಬೆಳೆಯುವ ಹುಲ್ಲಿನಂತೆ ಮನೆಗೆ ಮಲ್ಲಿಗೆಯ ಪರಿಮಳದಂತೆ, ಇರಬೇಕು. ವಿಧಿ ನಮ್ಮ ಮೇಲೆ ನಿರಂತರವಾಗಿ ಕಷ್ಟದ ಮಳೆಯನ್ನು ಸುರಿಸಿದರೆ ನಾವು ಕಲ್ಲಿನಂತೆ ನಮ್ಮ ಮನಸ್ಸನ್ನು ದೃಢಪಡಿಸಿಕೊಳ್ಳಬೇಕು. ದೀನ ದುರ್ಬಲರನ್ನು ಕಂಡಾಗ ಅವರನ್ನು ಪ್ರೀತಿಯಿಂದ ಬೆಲ್ಲ ಸಕ್ಕರೆಯಂತೆ ಸವಿ ನುಡಿಗಳನ್ನು ನುಡಿಯಬೇಕು. ನಾವು ಏಕಾಂಗಿಯಾಗಿದರೆ ಎಲ್ಲರೊಳು ಒಂದಾಗಿ ಬಾಳಬೇಕು ಎಂದು ಡಿವಿಜಿಯವರು ಹೇಳಿದ್ದಾರೆ.

III. ಕೊಟ್ಟಿರುವ ಪ್ರಶ್ನೆಗಳಿಗೆ ಏಳು /ಎಂಟು ವಾಕ್ಯಗಳಲ್ಲಿ ಉತ್ತರಿಸಿ

೧. ಡಿವಿಜಿಯವರ ವ್ಯಕ್ತಿತ್ವವನ್ನು ಸಂಗ್ರಹಿಸಿ ಬರೆಯಿರಿ.

ಉತ್ತರ : ಡಿವಿಜಿಯವರು ಆಧುನಿಕ ಕನ್ನಡ ಸಾಹಿತ್ಯದ ದಿಗ್ಗಜರಲ್ಲಿ ಒಬ್ಬರು. ಕನ್ನಡ ಸಾರಸ್ವತ ಲೋಕದ ಭೀಷ್ಮ ಎಂದು ಕರೆಸಿಕೊಂಡವರು. ಅವರದ್ದು ಹೋಲಿಕೆ ಇಲ್ಲದ ಅಪೂರ್ವ ವ್ಯಕ್ತಿತ್ವ. ಇತರ ಸಾಹಿತಿಗಳಂತೆ ಅವರು ಸಾಹಿತಿ ಮಾತ್ರವಾಗಿರಲಿಲ್ಲ ಹೆಸರಾಂತ ಪತ್ರಕರ್ತರಾಗಿದ್ದರು. ಹಿರಿಯ ವೇದಾಂತಿಯಾಗಿದ್ದರು. ರಾಜ್ಯಶಾಸ್ತ್ರದಲ್ಲಿ ಆಳವಾದ ತಿಳಿವಳಿಕೆ ಉಳ್ಳವರಾಗಿದ್ದರು. ಸಾರ್ವಜನಿಕ ಜೀವನಕ್ಕೆ ಸಂಬಂಧಿಸಿದ ಎಲ್ಲಾ ವಿಚಾರಗಳ ಮಂಥನಕ್ಕಾಗಿ ಗೋಖಲೆ ಸಾರ್ವಜನಿಕ ಸಂಸ್ಥೆಯನ್ನು ಕಟ್ಟಿದರು.

೨. ಡಿವಿಜಿ ಅವರಿಗೂ ಅವರ ಶ್ರೀಮತಿಯವರಿಗೂ ನಡೆದ ಸಂಭಾಷಣೆಯನ್ನು ಬರೆಯಿರಿ.

ಉತ್ತರ : ಬಂಧುಗಳ ಮನೆಯಲ್ಲಿ ನಡೆಯುವ ಉತ್ಸವಕ್ಕೆ ಹೋಗದಿರಲು ಕಾರಣವೇನೆಂದು ಡಿವಿಜಿಯವರು ಅವರ ಶ್ರೀಮತಿಯನ್ನು ಕೇಳುತ್ತಾರೆ. ಅದಕ್ಕೆ ಅವರು ನನ್ನ ಹತ್ತಿರ ಇರುವುದು ಇದೊಂದೇ ಸೀರೆ, ಇದೂ ಒಂದೆರಡು ಕಡೆ ಹರಿದಿದೆ. ನಾನು ಈ ಬಟ್ಟೆಯಲ್ಲಿ ಹೊರಗೆ ಕಾಣಿಸಿಕೊಂಡರೆ ಜನ ನಿಮ್ಮನ್ನು ಕುರಿತು ಆಡಿಕೊಳ್ಳುವುದಿಲ್ಲವೇ, ಬಂಧುಗಳ ಮನೆಗೆ ಹೋಗಿ ಬರುವುದು ಹೇಗೆ ನನಗೆ ಕರ್ತವ್ಯವೋ ಹಾಗೇ ನಿಮ್ಮ ಮರ್ಯಾದೆಗೆ ಊನ ಬಾರದಂತೆ ನಡೆದುಕೊಳ್ಳುವುದು ನನಗೆ ಕರ್ತವ್ಯವಲ್ಲವೇ ಎಂದು ಹೇಳಿದರು.

IV. ಸಂದರ್ಭಸಹಿತ ಸ್ವಾರಸ್ಯವನ್ನು ವಿವರಿಸಿ

೧. “ಏನು ಬಂದಿರಿ ಗುಂಡಪ್ಪ ?”

ಉ :- ಆಯ್ಕೆ : ಈ ವಾಕ್ಯವನ್ನು ಸಾರ್ಥಕ ಬದುಕಿನ ಸಾಧಕ ಎಂಬ ಪಾಠದಿಂದ ಆರಿಸಲಾಗಿದೆ.

ಹೇಳಿಕೆ : ಈ ಮಾತನ್ನು ವಿಶ್ವೇಶ್ವರಯ್ಯನವರು ಡಿವಿಜಿಯವರಿಗೆ ಹೇಳಿದರು.

ಸಂದರ್ಭ: ವಿಶ್ವೇಶ್ವರಯ್ಯನವರು ದಿವಾನರಾಗಿದ್ದಾಗ ಡಿವಿಜಿಯವರು ದಸರಾ ಉತ್ಸವದ ವರದಿಯನ್ನು ಪತ್ರಿಕೆಯಲ್ಲಿ ಪ್ರಕಟಿಸಿದರು. ಅವರಿಗೆ ಅದಕ್ಕೆ ಪ್ರತಿಯಾಗಿ ಸಂಭಾವನೆ ರೂಪದಲ್ಲಿ ಹಣ ಬಂತು. ಆ ಹಣವನ್ನು ತೆಗೆದುಕೊಂಡು ಡಿವಿಜಿಯವರು ದಿವಾನರಲ್ಲಿಗೆ ಬಂದಾಗ ಈ ಮಾತು ಬಂದಿದೆ.

2.” ನೀನು ಉತ್ಸವಕ್ಕೆ ಹೋಗುವುದಿಲ್ಲವೇ ?”

ಉ : ಆಯ್ಕೆ : ಈ ವಾಕ್ಯವನ್ನು ಸಾರ್ಥಕ ಬದುಕಿನ ಸಾಧಕ ಪಾಠದಿಂದ ಆರಿಸಲಾಗಿದೆ

ಹೇಳಿಕೆ : ಈ ಮಾತನ್ನು ಡಿವಿಜಿ ಅವರು ಅವರ ಶ್ರೀಮತಿಗೆ ಹೇಳಿದರು.

ಸಂದರ್ಭ: ಡಿವಿಜಿಯವರು ಬಂಧುಗಳ ಮನೆಯಲ್ಲಿ ನಡೆಯುವ ಉತ್ಸವಕ್ಕೆ ಹೋಗಲು ಆಗಲಿಲ್ಲ. ಮಕ್ಕಳನ್ನು ಕಳುಹಿಸಿದರು. ಆರತಿ ಅಕ್ಷತೆ ಹೊತ್ತಾದರೂ ಮನೆಯಲ್ಲಿ ಅವರ ಹೆಂಡತಿ ಇದ್ದುದನ್ನು ಕಂಡು ಡಿವಿಜಿಯವರು ಈ ಮಾತನ್ನು ಹೇಳುತ್ತಾರೆ.

3 “ನನ್ನ ಹತ್ತಿರ ಇರುವುದು ಇದೊಂದೇ ಸೀರೆ”

ಉ: ಆಯ್ಕೆ ಈ ವಾಕ್ಯವನ್ನು ಸಾರ್ಥಕ ಬದುಕಿನ ಸಾಧಕ ಎಂಬ ಪಾಠದಿಂದ ಆರಿಸಲಾಗಿದೆ

ಹೇಳಿಕೆ :ಈ ಮಾತನ್ನು ಡಿವಿಜಿಯವರ ಶ್ರೀಮತಿ ಡಿವಿಜಿಗೆ ಹೇಳಿದರು.

ಸಂದರ್ಭ: ಡಿವಿಜಿಯವರು ಬಂಧುಗಳ ಮನೆಯಲ್ಲಿ ನಡೆಯುವ ಉತ್ಸವಕ್ಕೆ ಹೋಗದಿರಲು ಕಾರಣವೇನೆಂದು ಅವರ ಶ್ರೀಮತಿಯನ್ನು ಕೇಳುತ್ತಾರೆ. ಅದಕ್ಕೆ ಅವರು ನನ್ನ ಬಳಿ ಇರುವುದು ಒಂದೇ ಸೀರೆ. ಅದು ಕೂಡ ಒಂದೆರಡು ಕಡೆ ಹರಿದಿದೆ ಉತ್ಸವಕ್ಕೆ ಹೋದರೆ ನಿಮ್ಮ ಗೌರವಕ್ಕೆ ಧಕ್ಕೆ ಬರುತ್ತದೆ ಎಂಬ ಕಾರಣವನ್ನು ನೀಡುತ್ತಾ ಈ ಮಾತನ್ನು ಹೇಳಿದರು.

4 “ಹೊಲಿ ನಿನ್ನ ತುಟಿಗಳನ್ನು ಮಂಕುತಿಮ್ಮ ”

ಉ: ಆಯ್ಕೆ ಈ ಮಾತನ್ನು ಸಾರ್ಥಕ ಬದುಕಿನ ಸಾಧಕ ಎಂಬ ಪಾಠದಿಂದ ಆರಿಸಲಾಗಿದೆ

ಹೇಳಿಕೆ: ಈ ಮಾತನ್ನು ಡಿವಿಜಿಯವರು ಹೇಳಿದ್ದಾರೆ

ಸಂದರ್ಭ: ಭೂಮಿಯಿಂದ ಮೊಳಕೆಯೊಡೆದು ಅದು ಬೆಳೆದು ಹಣ್ಣು ಕೊಡುವಾಗ ಯಾವುದೇ ಧನಿ ಇಲ್ಲ. ಹಾಗೆಯೇ ಬೆಳಕನ್ನು ಕೊಡುವ ಸೂರ್ಯ-ಚಂದ್ರರ ಸದ್ವಿಲ್ಲ. ಆದರೆ ಮನುಷ್ಯ ನನ್ನಿಂದಲೇ ಜಗತ್ತು ಎಂದು ವರ್ತಿಸುವ ಸಂದರ್ಭದಲ್ಲಿ ಡಿವಿಜಿ ಈ ಮಾತನ್ನು ಹೇಳಿದ್ದಾರೆ

5 “ ಬೆಲ್ಲ ಸಕ್ಕರೆಯಾಗು ದೀನ ದುರ್ಬಲರಿಗೆ ”

ಉ : ಆಯ್ಕೆ ಈ ವಾಕ್ಯವನ್ನು ಸಾರ್ಥಕ ಬದುಕಿನ ಸಾಧಕ ಎಂಬ ಪಾಠದಿಂದ ಆರಿಸಲಾಗಿದೆ

ಹೇಳಿಕೆ: ಈ ಮಾತನ್ನು ಡಿವಿಜಿಯವರು ಹೇಳಿದರು.

ಸಂದರ್ಭ: ಮನುಷ್ಯ ಹೇಗಿರಬೇಕು ಎಂದು ಹೇಳುತ್ತಾ ಡಿವಿಜಿಯವರು ಬೆಟ್ಟದ ಕೆಳಗೆ ಹುಲ್ಲಾಗಬೇಕು, ಮನೆಗೆ ಮಲ್ಲಿಗೆಯಾಗಿ, ಕಷ್ಟಗಳು ಬಂದಾಗ ಅದನ್ನು ಎದುರಿಸಬೇಕು. ದೀನ – ದುರ್ಬಲರ ಬಾಳಿನಲ್ಲಿ ಹೇಗಿರಬೇಕು ಎಂದು ಹೇಳುತ್ತಾ ಈ ಮಾತನ್ನು ಹೇಳಿದ್ದಾರೆ.